



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 4 Vol. IV	തിരുവനന്തപുരം, ചൊവ്വ Thiruvananthapuram, Tuesday	2015 മേയ് 26 26th May 2015 1190 ഇടവം 12 12th Idavam 1190 1937 ജ്യേഷ്ഠം 5 5th Jyaishta 1937	നമ്പർ No. 21
---------------------	---	---	-----------------

PART III

Police Department

ലേല പരസ്യം

നമ്പർ ഇ2-4911/2014/കെ. എ. പി. 3. 2015 ഏപ്രിൽ 28.

പത്തനംതിട്ട ജില്ലയിലെ അടൂർ കെ. എ. പി. 3-ാം ബറ്റാലിയൻ ആസ്ഥാനത്ത് ടി ബറ്റാലിയന്റെ കീഴിലുള്ള ബറ്റാലിയൻ ട്രാൻസ്പോർട്ട് ഓഫീസിൽ സൂക്ഷിച്ചിട്ടുള്ള ഉപയോഗശൂന്യമായ സ്പെയർ പാർട്ട്സ്, ബാറ്ററികൾ, ടയറുകൾ, ഫ്ലാപ്പുകൾ, ട്യൂബുകൾ, ഓയിൽ എന്നിവ 28-5-2015-ാം തീയതി രാവിലെ 11 മണിക്ക് കെ. എ. പി. 3-ാം ബറ്റാലിയൻ ആസ്ഥാനത്ത് വച്ച് പരസ്യമായി ലേലം ചെയ്ത് കൊടുക്കുന്നതാണ്. ലേലത്തിൽ പങ്കെടുക്കുവാൻ ആഗ്രഹിക്കുന്നവർ കൃത്യസമയത്ത് ലേല സ്ഥലത്ത് ഹാജരാകേണ്ടതും ലേലം തുടങ്ങുന്നതിന് ഒരു മണിക്കൂർ മുൻപ് ലേലം ചെയ്യാൻ നിശ്ചയിച്ചിട്ടുള്ള സാധനങ്ങൾക്ക് താഴെ കൊടുത്തിരിക്കുന്ന പ്രകാരം നിരതദ്രവ്യം അടച്ച് രസീത് വാങ്ങേണ്ടതുമാണ്.

1. സ്പെയർ പാർട്ട്സ്	—	` 100
2. ബാറ്ററി 2 എണ്ണം	—	` 320
3. ടയറുകൾ	—	` 445
4. ഫ്ലാപ്പുകൾ	—	` 12
5. ട്യൂബുകൾ	—	` 25
6. ഓയിൽ	—	` 190

ലേലം കഴിഞ്ഞാലുടൻ ലേലം നഷ്ടപ്പെട്ടവർക്ക് നിരതദ്രവ്യം തിരികെ നൽകുന്നതാണ്. ലേലത്തിൽ പങ്കെടുക്കുന്നവർ അവരുടെ തിരിച്ചറിയൽ കാർഡ്/മേൽവിലാസം തെളിയിക്കുന്ന രേഖകൾ ലേലം നടത്തുന്ന ഉദ്യോഗസ്ഥനെ കാണിച്ച് ബോധ്യപ്പെടുത്തേണ്ടതാണ്.

കൂടാതെ ടി സാധനങ്ങൾ വാങ്ങാൻ ഉദ്ദേശിക്കുന്നവരിൽ നിന്നും മുൻകൂട്ടി മുദ്ര ചെയ്ത കവറുകളിൽ ദർഘാസുകൾ നേരിട്ടോ തപാൽ മാർഗ്ഗമോ 27-5-2015-ാം തീയതി വൈകുന്നേരം അഞ്ച് മണിക്കൂർ മുമ്പായി ഈ ഓഫീസിൽ സ്വീകരിക്കുന്നതാണ്. ദർഘാസുകൾ തപാലിൽ അയയ്ക്കുന്നവർ ദർഘാസിനോടൊപ്പം ലേലപരസ്യത്തിലുള്ള നിരതദ്രവ്യം കെട്ടിവച്ചതിനുള്ള രസീത് ഉൾപ്പെടുത്തിയിരിക്കണം. ടി ദർഘാസുകൾ കമാണ്ടന്റ്, കെ. എ. പി. 3, അടൂർ, പത്തനംതിട്ട എന്ന വിലാസത്തിൽ അയയ്ക്കേണ്ടതാണ്. കവറിന്റെ മുകളിൽ “ഉപയോഗശൂന്യമായ സ്പെയർ പാർട്ട്സ്, ബാറ്ററികൾ, ടയറുകൾ, ഫ്ലാപ്പുകൾ, ട്യൂബുകൾ, ഓയിൽ എന്നിവ വാങ്ങുന്നതിനുള്ള ദർഘാസ്” എന്ന് പ്രത്യേകം രേഖപ്പെടുത്തിയിരിക്കണം. ലേലം അവസാനിച്ചാലുടൻ ദർഘാസുകൾ തുറക്കുന്നതും ലേലത്തിലോ ദർഘാസിലോ കൂടുതൽ തുക കാണിക്കുന്നയാൾക്ക് വിൽപ്പന താൽക്കാലികമായി ഉറപ്പിക്കുന്നതും ലേലം കൊണ്ടയാൾ അപ്പോൾ തന്നെ ലേലം/ദർഘാസ് തുകയുടെ പകുതിയും നിലവിലുള്ള നിരക്കിൽ വിൽപ്പന

നികുതിയും ലേലസ്ഥലത്ത് വച്ച് തന്നെ അടയ്ക്കേണ്ടതും ബാക്കി സംഖ്യ ലേലം സ്ഥിരപ്പെടുത്തിയ ഉത്തരവ് കിട്ടി പത്തു ദിവസത്തിനുള്ളിൽ അടച്ചു സ്വന്തം ഉത്തരവാദിത്വത്തിൽ ടി സാധനങ്ങൾ നീക്കം ചെയ്യേണ്ടതുമാണ്.

ഏതെങ്കിലും കാരണവശാൽ ലേലം കൈകൊണ്ടയാൾ ലേല നിബന്ധനകൾ ലംഘിക്കുകയാണെങ്കിൽ ടിയാൻ അടച്ച തുക സർക്കാരിന് മുതൽകൂട്ടുന്നതും ടി സാധനങ്ങളുടെ പുനർ ലേലം ചെയ്യുന്നതുമായിരിക്കും. പുനർ ലേലത്തിൽ സർക്കാരിന് എന്തെങ്കിലും നഷ്ടം സംഭവിച്ചാൽ ആ തുക മുൻ ലേലക്കാരനിൽ നിന്നും ഈടാക്കുന്നതാണ്. കൂടുതലായി കിട്ടുന്ന തുകയ്ക്ക് മുൻ ലേലക്കാരൻ അവകാശി അല്ലാത്തതുമാണ്.

ലേലം ചെയ്യുവാൻ ഉദ്ദേശിക്കുന്ന ടി സാധനങ്ങൾ ലേലത്തിനു മുൻപുള്ള പ്രവൃത്തി ദിവസങ്ങളിൽ രാവിലെ 10 മണി മുതൽ വൈകിട്ട് 5 മണി വരെ ബറ്റാലിയൻ ഡെപ്യൂട്ടി കമാണ്ടന്റിന്റെ മുൻകൂർ അനുവാദത്തോടുകൂടി പരിശോധിക്കാവുന്നതാണ്.

യാതൊരു കാരണവും കാണിക്കാതെ ഈ നോട്ടീസിൻ പ്രകാരമുള്ള ലേലം മാറ്റി വയ്ക്കുകയോ അസ്ഥിരപ്പെടുത്തുകയോ ചെയ്യുവാനുള്ള പൂർണ്ണ അധികാരം ബറ്റാലിയൻ കമാണ്ടന്റിൽ നിക്ഷിപ്തമാണ്.

കമാണ്ടന്റിന്റെ കാര്യാലയം,
കെ. എ. പി. 3-ാം ബറ്റാലിയൻ,
അടൂർ, പത്തനംതിട്ട.

(ഒപ്പ്)
കമാണ്ടന്റ്.

ലേല പരസ്യം

നമ്പർ ഇ2-5852/2013/ഇ. ആർ.

2015 ഏപ്രിൽ 27.

എറണാകുളം റൂറൽ ജില്ലാ പോലീസ് മേധാവിയുടെ കീഴിലുള്ളതും കളമശ്ശേരി സായുധസേനാ ക്യാമ്പിൽ സൂക്ഷിച്ചിട്ടുള്ള ഉപയോഗശൂന്യമായ ടയർ, ട്യൂബ്, ഫ്ളാപ്പ്, വേസ്റ്റ് ഓയിൽ എന്നിവ 2015 ജൂൺ മാസം 30-ാം തീയതി രാവിലെ 11 മണിക്ക് പ്രസ്തുത ക്യാമ്പിൽ വച്ച് പരസ്യമായി ലേലം ചെയ്ത് വിൽക്കുന്നതാണ്. ലേലത്തിൽ പങ്കെടുക്കുവാൻ ആഗ്രഹിക്കുന്നവർ 4,400 (നാലായിരത്തി നാനൂറ് രൂപ മാത്രം) നിരതദ്രവ്യമായി ലേലം ആരംഭിക്കുന്നതിന് മുൻപ് അടച്ച് രസീത് വാങ്ങേണ്ടതാണ്. ടെണ്ടർ നൽകുവാൻ ആഗ്രഹിക്കുന്നവർ അന്നേദിവസം 11 മണിക്ക് മുൻപായി അസിസ്റ്റന്റ് കമാണ്ടന്റ്,

സായുധ സേനാ ക്യാമ്പ്, എറണാകുളം, കളമശ്ശേരി എന്ന വിലാസത്തിൽ മുദ്രവച്ച കവറിൽ അയയ്ക്കേണ്ടതും കവറിനു മുകളിൽ മോട്ടോർ വാഹനങ്ങളുടെ ഉപയോഗിച്ച ടയർ, ട്യൂബ്, ഫ്ളാപ്പ്, വേസ്റ്റ് ഓയിൽ എന്നിവയുടെ ലേലത്തിൽ പങ്കെടുക്കുവാനുള്ള ടെണ്ടർ എന്ന് വ്യക്തമായി എഴുതേണ്ടതുമാണ്. ടെണ്ടറിനൊപ്പം എറണാകുളം റൂറൽ ജില്ലാ പോലീസ് മേധാവിയുടെ പേരിൽ നിശ്ചിത നിരതദ്രവ്യം അടച്ച ഡ്രാഫ്റ്റ് അടക്കം ചെയ്യേണ്ടതുമാണ്.

ലേലം കഴിഞ്ഞാലുടൻ ടെണ്ടറുകൾ തുറക്കുന്നതും ടെണ്ടറിലെ തുക ലേല തുകയേക്കാൾ കൂടുതലാണെങ്കിൽ ടെണ്ടർ നൽകിയ ആളുടെ പേരിൽ ലേലം ഉറപ്പിക്കുന്നതും കൂടുതൽ തുകയ്ക്ക് ലേലം വിളിച്ചിട്ടുണ്ടെങ്കിൽ ടിയാന്റെ പേരിൽ ലേലം സ്ഥിരപ്പെടുത്തിക്കൊടുക്കുന്നതും ടിയാൻ ഉടൻ തന്നെ ലേല സംഖ്യയും വിൽപ്പന നികുതിയും ഉൾപ്പെടുന്ന തുകയുടെ പകുതി തുക (നിരതദ്രവ്യം കിഴിച്ച്) അടയ്ക്കേണ്ടതും ലേലം സ്ഥിരപ്പെടുത്തിക്കഴിഞ്ഞാലുടൻ ബാക്കി തുക കൂടി അടച്ച് വസ്തുക്കൾ സ്വന്തം ചെലവിൽ നീക്കം ചെയ്യേണ്ടതുമാണ്.

മേൽപ്പറഞ്ഞ നിബന്ധനകൾക്ക് വിപരീതമായി ടിയാൻ പ്രവർത്തിക്കുകയാണെങ്കിൽ ലേലം ചെയ്ത വസ്തുവകകൾ പുനർലേലം ചെയ്യുന്നതും ആയതിൽ സർക്കാരിന് എന്തെങ്കിലും നഷ്ടം സംഭവിക്കുകയാണെങ്കിൽ ആയത് മുൻ ലേലക്കാരനിൽ നിന്നും ഈടാക്കുന്നതും മറിച്ച് ലാഭം ഉണ്ടാവുകയാണെങ്കിൽ ആയതിന് മുൻ ലേലക്കാരൻ യാതൊരു വിധത്തിലും അർഹനായിരിക്കുകയുമില്ല.

ലേലത്തിൽ പങ്കെടുത്ത മറ്റുള്ളവർക്ക് അടച്ച നിരതദ്രവ്യം തിരികെ നൽകുന്നതാണ്. യാതൊരു കാരണവും കാണിക്കാതെ ലേലം മാറ്റി വയ്ക്കുന്നതിനും അസ്ഥിരപ്പെടുത്തുന്നതിനും ജില്ലാ പോലീസ് മേധാവിക്ക് അധികാരം ഉണ്ടായിരിക്കും. മേൽ പറഞ്ഞിരിക്കുന്ന ഉപയോഗശൂന്യമായ ടയർ, ട്യൂബ്, ഫ്ളാപ്പ്, വേസ്റ്റ് ഓയിൽ എന്നിവ രാവിലെ 10-നും വൈകിട്ട് 5-നും ഇടയിൽ കളമശ്ശേരി സായുധസേനാ വിഭാഗം അസിസ്റ്റന്റ് കമാണ്ടന്റിന്റെ മുൻകൂട്ടിയുള്ള അനുവാദത്തോടെ പരിശോധിക്കാവുന്നതാണ്.

ജില്ലാ പോലീസ് ഓഫീസ്,
എറണാകുളം റൂറൽ, ആലുവ.

(ഒപ്പ്)
ജില്ലാ പോലീസ് മേധാവി.